

مجاہد بن جبرؓ

علامہ مرتضیٰ آزاد

حضرت عبداللہ بن عباس کے تلمیذِ خاص، ممتاز مفسر اور جلیل القدر تابعی مجاہد بن جبرؓ میں پیدا ہوئے۔ کتب تاریخ و تراجم میں آپ کے والد کا نام جبر اور جبرؓ دونوں طرح سے مرقوم ہے۔ کتاب الکنی میں مجاہد بن خیر کے الفاظ ہیں، جو غالباً سہو کتابت ہے۔ کشف الظنون میں ایک مقام پر مجاہد بن جبرؓ لکھا ہوا ہے، لیکن میرے نزدیک مجاہد بن جبرؓ بفتح الجیم و سکون الباء ہی اقرب الی الصواب ہے۔ اسی طرح آپ کے مولیٰ کے نام میں بھی بے حد اختلاف ہے طبقات اور المعارف میں ہے کہ آپ قیس بن السائب المخزومی کے مولیٰ تھے۔ معجم الادباء میں ہے

لہ المخزومی۔ خلاصہ تہذیب الکمال ص ۳۶۹۔ العسقلانی، تہذیب التہذیب ۱۰: ۲۲
لہ ابن سعد، طبقات، مطبوعہ بیروت ۵: ۳۶۶۔ ابن قتیبہ، المعارف ص ۳۳۳،
ذہبی، تذکرۃ الحفاظ ۱: ۸۰، ابو نعیم، حلیۃ الاولیاء ۳: ۲۷۹، ابو عبداللہ بخاری،
تاریخ الصغیر ص ۱۱۶، ابو الحجاج مسلم، کتاب المنقرات والوحدان ص ۲۵، ابن ابی حاتم
الجرح والتعدیل ص ۳۱۹، القیسرانی، کتاب الجمع بین رجال الصحیحین ص ۵۱، النووی، تہذیب
الاسماء واللغات ۱: ۸۳، یاقوت، معجم الادباء ۱۷: ۷۸، مطبوعہ مصر
لہ ابن کثیر، البدایۃ والنہایۃ ۹: ۲۲۳، حاکم، معرفۃ علوم الحدیث ص ۲۰۳، ابن ابی
حاتم، الجرح والتعدیل ص ۳۱۹، القیسرانی، کتاب الجمع ص ۵۱، النووی، تہذیب
الاسماء واللغات ۱: ۸۳، یاقوت، معجم الادباء ۱۷: ۷۸

لہ الدولابی، کتاب الکنی والاسماء ۱: ۳۴، حاکم، خلفہ، کشف الظنون ۱: ۳۴۔ لہ طبقات ۵: ۳۶۶

”وہو (مجاہد) مولیٰ بنی نوفل بن عبد مناف“ قیسرانی نے آپ کو عبد اللہ بن السائب القاری کا مولیٰ بتایا ہے۔ اسی طرح کتاب الجرح والتعديل میں بھی تین مختلف نام دیئے گئے ہیں عبد اللہ بن السائب القاری، جیسا کہ قیسرانی نے بتایا ہے، السائب بن السائب المخزومی اور قیس بن الحارث بظاہر سبھی معلوم ہوتا ہے کہ یہ ایک ہی شخص کے مختلف نام ہیں۔

غلام ہونے کے باوجود آپ کو حصول علم کا بے حد شوق تھا۔ آپ ان لوگوں میں سے تھے جو ستائش کی تمنا اور صلے کی پروا کئے بغیر خالصتاً لوجہ اللہ اپنی زندگیاں تعلیم و تعلم کے لئے وقف کر دیتے ہیں۔

سلمۃ بن کھیل کا بیان ہے :-

”ما رأیت احدا اراد بهذا العلم
وجبه الله تعالى الاعطاء وطاؤوسا
ومجاہدا۔“^۱

میں نے عطاء، طاؤوس اور مجاہد کے سوا
اور کوئی ایسا شخص نہیں دیکھا جن کا مقصد
علم سے، رضائے الہی (کا حصول) ہو۔

لیث کا بیان ہے :-

”کان عطاء و طاؤوس و مجاہد
لا یختمون۔“^۲

مجاہد، عطاء اور طاؤوس (علم سے)
سیر نہیں ہوتے تھے۔

حصولِ علم کے شوق میں آپ نے مختلف صحابہ و تابعین کے سامنے زانوئے تلمذتہ
کیا، جن کا ذکر آگے آئے گا۔

آپ کی ظاہری ہیئت سے معلوم ہوتا تھا کہ آپ حصول علم کے لئے ہر وقت مستعد اور
متفکر رہتے تھے۔ اعمش نے آپ کے اس علمی شوق و اہتمام کا درج ذیل الفاظ میں نقشہ
کھینچا ہے :-

۱۔ معجم الادباء ۱۷: ۷۸

۲۔ کتاب الجمع ص ۵۱

۳۔ ابن ابی حاتم۔ کتاب الجرح والتعديل ص ۳۱۹

۴۔ ابن العاد۔ العکبری۔ شذرات الذهب - ۱: ۱۲۵

۵۔ ابن سعد، طبقات ۵: ۲۶۶

”کنت اذا مرأت مجاهد اظننت انه غير بندج اصل حماره فهو مهتم“ ۱۲

(مجاہد کو دیکھ کر مجھے یہ لگتا ہوتا کہ وہ ایک سائیس ہے جس کا گدھا گم ہو گیا ہو،

اور وہ اس کی تلاش میں متفکر اور سرگرداں ہو)

حصولِ علم کے علاوہ آپ کو سیر و سیاحت اور عجائبات دیکھنے کا بھی بے حد شوق تھا۔
حلیہ اور تذکرۃ الحفاظ میں ہے کہ آپ جان جو کھوں میں ڈال کر چاہِ بابل میں داخل ہوئے
اور ہاروت و ماروت کو دیکھا ۱۳ لیکن اندازِ روایت سے معلوم ہوتا ہے کہ چاہِ بابل میں داخل
ہونے اور ہاروت و ماروت کو دیکھنے کا واقعہ درست نہیں۔

علو علم اور انکساری کا اجتماع بے حد قلیل ہے لیکن مجاہد اس علم و فضل کے باوجود
انتہائی متکسر المزاج تھے۔ ایک مرتبہ ان سے اس تو اضع و انکساری کی وجہ دریافت کی گئی تو
جواب دیا :-

”اخذ عبد الله يعني ابن عباس بيدي
ثم قال اخذ رسول الله بيدي وقال:
يا عبد الله كن في الدنيا كأنك غريب
او عابر سبيل“ ۱۴

عبداللہ یعنی ابن عباس نے میرا ہاتھ پکڑا
اور کہا کہ حضور صلی اللہ علیہ وسلم نے میرا ہاتھ
پکڑ کر فرمایا تھا: اے عبداللہ دنیا میں
ایک اجنبی یا مسافر کی طرح رہو۔

مجاہد کے حالات میں یا قوت نے ابن عفریہ کے واسطے سے معجم میں بیان کیا ہے کہ
”عمرو بن العاص فتح مصر کے بعد دو مرتبہ حضرت عمرؓ کے پاس آئے۔ پہلی مرتبہ مصری
لشکر پر زکریا بن الجهم کو اپنا نائب مقرر کیا تھا اور دوسری مرتبہ خراج پر مجاہد بن جبر
کو۔ مجاہد بن جبر بنی نوفل بن عبد مناف کے مولیٰ ہیں اور معاذ بن موسیٰ النفاذ ابی اسحق بن
معاذ الشاعر کے دادا۔ حضرت عمرؓ نے عمرو بن العاصؓ سے دریافت کیا: ”آپ نے کس کو

اپنا نائب مقرر کیا ہے؟

عمر بن العاص نے جواب دیا۔ "مجاہد بن جبر کو"

حضرت عمرؓ نے کہا۔ "وہ جو نبوت غزوان کا مولیٰ ہے"

عمرؓ نے جواب دیا۔ "جی ہاں وہ کاتب ہے"

حضرت عمرؓ نے فرمایا۔ "ہاں! علم صاحب علم کا مرتبہ بلند کر دیتا ہے" ^{۱۵}

یہ بیان اہل تحقیق کے نزدیک کسی طرح قرین قیاس نہیں سمجھا جاسکتا۔ گزشتہ صفحات میں خلاصہ اور تہذیب کے حوالوں سے لکھا جا چکا ہے کہ مجاہدؓ ۲۱ھ میں پیدا ہوئے، اور حضرت عمرؓ کی شہادت کا واقعہ ۲۳ھ میں ہوا۔ گویا حضرت عمرؓ کی شہادت کے وقت مجاہد کی عمر کل دو برس تھی، دو برس کی عمر میں کاتب بننا اور امیر خراج مقرر ہونا بالکل بے معنی ہے۔ اگر خزرجی اور عسقلانی کے بیان کو نظر انداز کر دیا جائے تب بھی اس واقعہ کو درست قرار نہیں دیا جاسکتا اس لئے کہ باتفاق تذکرہ نگاراں مجاہد کی کل عمر ۸۳ برس تھی آپ کی انتہائی تاریخ وفات جو بتائی گئی ہے وہ ۶۷ھ ہے لہٰذا اس لحاظ سے بھی حضرت عمرؓ کی شہادت کے وقت مجاہد کی عمر کل پانچ برس بنتی ہے۔

وفات | آپ بحالت سجدہ مکہ مکرمہ میں فوت ہوئے ۶۷ھ تاریخ وفات ۸۳ھ، ۱۰۲ھ، ۱۰۳ھ، ۱۰۴ھ اور ۱۰۷ھ بتائی گئی ہے تفصیل حاشیہ میں ملاحظہ ہو ^{۱۸}

^{۱۵} معجم الادباء ۱: ۷۸ - ابن اثیر، تاریخ الکامل ۵: ۳۱

^{۱۶} ابن سعد، طبقات ۵: ۲۶۶

^{۱۷} ۸۳ھ بقول ابن جریر - (طبقات، ابن سعد ۵: ۲۶۶)۔ ۱۰۲ھ بقول فضل بن

وکیب۔ (ایضاً)، بقول ابوالنعمان (تاریخ صغیر) ص ۱۱۶۔ بقول حاکم (معرفة علوم الحدیث

ص ۲۰۴) اور بقول ابن اثیر (الکامل ۵: ۳۱)۔ ۱۰۳ھ بقول سیف بن سلیمان (طبقات

ایضاً)، بقول عثمان بن اسود (تاریخ صغیر ایضاً) اور بقول ابن اثیر (الکامل ایضاً)

^{۱۸} ۱۰۴ھ بقول یحییٰ بن سعید القطان (طبقات ایضاً) اور بقول ابن اثیر "ولقال توفی مجاہد

^{۱۹} ۱۰۷ھ۔ (الکامل ایضاً)

علمی مرتبہ | آپ فقیہ، عالم، پختہ کار اور کثیر الحدیث تھے۔ آپ نے ابن عباسؓ کے علاوہ حضرت علیؓ اور ابی بن کعبؓ سے بھی قرآن مجید کی تعلیم حاصل کی تھی۔

آپ نے درج ذیل صحابہ و تابعین سے حدیثیں روایت کی ہیں :-

علیؓ، سعد بن ابی وقاصؓ، عبادہ ارجبؓ، عبداللہ بن عباسؓ، عبداللہ بن عمرؓ، عبداللہ بن عمرو بن العاصؓ، عبداللہ بن زبیرؓ، رافع بن خدیجؓ، اسید بن ظہیرؓ، ابوسعید الخدییؓ، عائشہؓ، ام سلمہؓ، جویریہ بنت الحارثؓ، ابوہریرہؓ، ام ہانیؓ، جابر بن عبداللہؓ، عطیہ القرظیؓ، سراقہ بن مالک بن جشمؓ، عبدالرحمن بن ابی لیلیؓ، قائد السائبؓ، عبداللہ بن السائب الخزومیؓ، ابو عمر عبداللہ بن سخبرہؓ، عبدالرحمن بن صفوان بن قدامتہؓ، ابو عیاضؓ، عمرو بن الاسودؓ، مورق العجلؓ، ابو عیاش الزرقیؓ، ابو عبید اللہ بن عبداللہ بن مسعودؓ، ام کمرز — اور متعدد دیگر تابعین۔

آپ سے متعدد لوگوں نے قرآن مجید پڑھا اور روایات لیں جن میں سے زمعتہ بن صلحؓ، ابو عمرو بن العلاءؓ، اعمشؓ، ایوب السختیانیؓ، عطاءؓ، عکرمہ اور عمرو بن دینار کے اسماء قابل ذکر ہیں۔

نویؓ، ذہبیؓ، ابن حجر اور ابن کثیر نے آپ کو فقہ، تفسیر اور حدیث کا امام کہا ہے۔^{۲۲} آپ کی قوتِ حفظ قابل رشک تھی۔ البدایہ میں ہے۔

قال مجاهد: اخذ ابن عمر بکافی وقال وحدث ابن ابی سالمہ وغلما نافعاً یحفظان حفظک —^{۲۳} نافع آپ جیسے قوتِ حافظہ کے مالک ہوتے۔

^{۱۹} ابن سعد، طبقات، ۵: ۲۶۶

الحاکم ابن حجر، تہذیب التہذیب، ۱۰: ۲۲، ابوالخیر الجزیری، غایۃ النہایۃ فی طبقات القراء، ۲: ۴۱ -

^{۲۲} نویؓ، تہذیب الاسماء واللغات، ۱: ۸۳، ذہبیؓ، تذکرۃ الحفاظ، ۱: ۸۰، ابن حجرؓ،

تقریب التہذیب، ص ۳۸۲، ابن کثیرؓ، البدایہ والنہایہ، ۹: ۲۴۴

^{۲۳} ابن کثیرؓ ایضاً۔

جیسا کہ گزشتہ صفحات میں ذکر کیا جا چکا ہے مجاہد کو طلب علم
مجاہد بحیثیت مفسر کا بے حد شوق تھا، بالخصوص علم تفسیر کا۔ آپ عبداللہ بن

عباس کے تلامذہ خاص میں سے تھے (البدایۃ) اور اکثر روایات کے مطابق مجاہد نے تیس مرتبہ
عبداللہ بن عباس کے سامنے قرآن مجید ختم کیا۔ فضل بن میمون کا بیان ہے :-

”قال: سمعت مجاهد يقول: عرضت
القرآن علی ابن عباس ثلاثین عرضة“ ۲۵
میں نے مجاہد کو کہتے سنا کہ میں نے ابن عباس
کے سامنے تیس مرتبہ قرآن مجید پیش کیا۔

غایۃ النہایۃ میں ہے :

”قال مجاهد: ختمت القرآن علی
ابن عباس تسع عشرة ختمة“ ۲۵
مجاہد کا بیان ہے میں نے ابن عباس کے تلمذ
میں انیس مرتبہ قرآن مجید ختم کیا۔

البدایۃ میں ہے :

”قيل انه عرض القرآن علی ابن
عباس ثلاثین مرۃ وقيل مرتین“ ۲۶
کہا جاتا ہے کہ مجاہد نے تیس مرتبہ ابن عباس سے
قرآن مجید پڑھا اور یہ بھی کہا جاتا ہے کہ دو
مرتبہ پڑھا۔

تذکرۃ الحفاظ اور طبری میں ہے :

قال مجاهد عرضت القرآن علی ابن
عباس ثلاث عرضات اقصاه عند كل آية
اسألہ فیم نزلت وكيف كانت۔ ۲۷
مجاہد کہتے ہیں میں نے تین مرتبہ ابن عباس
سے قرآن پڑھا۔ میں ان سے ایک ایک آیت
کی شان نزول اور تفسیر دریافت کرتا تھا۔

یہ بیانات بظاہر متعارض ہیں، تاہم آنا واضح ہے کہ مجاہد نے کم از کم تین مرتبہ ابن
عباس سے قرآن مجید کی تفسیر پڑھی۔ اس خصوصی تلمذ، خصوصی اہتمام اور دیگر حیدر و جوہ

۲۵ ابن سعد، طبقات، ۵: ۲۶۶ ۲۵ غایۃ النہایۃ فی طبقات القراء ۲: ۲۱

۲۶ ابن کثیر، البدایۃ والنہایۃ ۹: ۲۲۳

۲۷ تذکرۃ الحفاظ ۱: ۸۰، مقدمہ تفسیر طبری ص ۹۱

کی بنا پر علمائے متاخرین نے مجاہد کو بہت بڑا مفسر تسلیم کیا ہے۔^{۲۸}
 فتاویٰ کہتے ہیں: "اعلم من بقى بالتفسير مجاهد"^{۲۹} موجودہ لوگوں میں تفسیر کے
 سب سے بڑے عالم مجاہد ہیں۔

خصیصت کا بیان ہے:-

"اعلمهم بالتفسير مجاهد وبالحدیج عطاء"^{۳۰}
 تفسیر کا سب سے بڑا عالم مجاہد اور (احکام)
 حج کا سب سے بڑا عالم عطاء ہے۔

سفیان ثوری کی رائے ہے:

"اذا جاءك التفسير عن مجاهد فحسبك به"^{۳۱}
 جب تمہارے پاس مجاہد کی تفسیر آجائے تو
 یہ تمہارے لئے کافی ہے۔

ان آراء کے برعکس اب ان کے شاگرد اعمش کی رائے بھی ملاحظہ ہو:

ابو بکر بن عیاش قال قلت لابي بكر بن عياش قال قلت
 للاعش: ما لهم يتقون تفسير مجاهد؟
 فقال كانوا يرون انه يسأل اهل
 الكتاب۔^{۳۲}
 ابو بکر بن عیاش کہتے ہیں، میں نے
 اعمش سے کہا لوگ مجاہد کی تفسیر سے پرہیز کیوں
 کرتے ہیں تو اس نے جواب دیا کہ ان کے خیال
 کے مطابق مجاہد اہل کتاب سے پوچھا کرتے تھے۔

ذہبی نے اس روایت پر یہ اضافہ کیا ہے:

ومن انكر ما جاء عن مجاهد مجاہد سے مروی تفسیری روایات میں سب سے

^{۲۸} ۱۸۳: ۱) هو امام في الفقه، والتفسير والحديث (نووی، تہذیب الاسماء واللغات: ۱۸۳)

ثقة امام في التفسير (ابن حجر، تقریب التہذیب ص ۳۸۲) صاحب التفسیر والاقاویل

(ابو نعیم، حلیۃ الاولیاء ۳: ۲۷۹)، احد آئمۃ التابعین والمفسرین (ابن کثیر،

البايۃ والنهايۃ ۹: ۲۲۳)۔ كان اعلم زمانه بالتفسير (ايضاً)

۳۱ کتاب الجرح والتعديل ص ۳۱۹

۲۹ تذکرۃ الحفاظ، ۱: ۸۰

۳۲ ابن سعد، طبقات ۵: ۴۶۶

۳۰ مقدمہ تفسیر طبری ص ۹۱

فی التفسیر فی قولہ "عسیٰ ان یبعثک ربک مقاماً محموداً" قال یجلسہ معہ علی العرش ۳۳

زیادہ ناقابل قبول وہ روایت ہے کہ مجاہد نے "عسیٰ ان یبعثک ربک مقاماً محموداً" کی تشریح میں کہا کہ اللہ تعالیٰ ان کو (محمد کو) اپنے ساتھ عرش پر بٹھلائیں گے۔

تفسیر مجاہد مجاہد کی تفسیر جو قبول حاجی خلیفہ ابن ابی نجیح، ابن جریر اور لیث سے مروی ہے ^{۳۳} ہنوز غیر مطبوعہ ہے۔ امید ہے کہ یہ تفسیر ادارہ تحقیقات اسلامیہ کے زیر اہتمام مخطوطے ہی عرصہ کے بعد زیور طبع سے آراستہ ہو کر منظر عام پر آجائے گی۔ جب تک یہ تفسیر چھپ کر سامنے نہیں آتی اس وقت تک اس تفسیر پر مکمل تبصرہ ناممکن ہے، تاہم تفسیر مجاہد کے خطی نسخہ (مخطوطہ) کے بعض حصوں اور تفسیر طبری و صحیح بخاری میں مجاہد کی تفسیری آراء کا مطالعہ کرنے کے بعد یہ نتیجہ اخذ کیا جاسکتا ہے کہ یہ نہ تو تفسیر باللغۃ ہے اور نہ ہی تفسیر بالرائے، بلکہ مکمل طور پر تفسیر بالماثور ہے۔ مجاہد نے ابن عباس اور دیگر صحابہ کرام سے قرآن مجید کی جو تفسیر حاصل کی تھی اسے بلا کم و کاست اپنے تلامذہ تک پہنچایا ہی ان کا سب سے بڑا مقصد تھا۔ اس سلسلہ میں یہ امر ملحوظ خاطر رہے کہ قرآن مجید کی تفسیر کے وقت مفسر کے پیش نظر علاوہ دیگر امور کے، تقاضائے وقت بھی ہوتا ہے۔ مجاہد کا ماحول صحابہ، تابعین اور تبع تابعین کا ماحول تھا۔ ظاہر ہے اس ماحول میں نہ تو لغوی و نحوی ابجاث کی ضرورت تھی اور نہ ہی منطقی استدلال کی۔ چنانچہ ہم دیکھتے ہیں کہ متعدد مقامات پر مفرد الفاظ کے لغوی معانی بیان کرنے کی بجائے مرادی (حاصل) معانی کو بیان کیا گیا ہے اور وہ بھی ابن عباس یا کسی دوسرے صحابی کے حوالہ سے۔ مثلاً آیت کریمہ :

فَلَا اقْتُمُوا مَوَاقِعَ النُّجُومِ وَانْه لَتَسْمَعُنَّ لَوْ تَعْلَمُونَ عَظِيمَ رِسْوَةِ الْوَاقِعِ : ۷۵، ۷۶

ترجمہ: تاروں کی منزلوں کی قسم اور اگر تم سمجھو تو یہ بڑی قسم ہے۔

اس آیت میں "مواقع النجوم" کا لغوی معنی بیان کرنے کی بجائے مجاہد بتاتے ہیں

کہ اس سے مراد ”محکم القرآن“ ہے۔ (تفسیر طبری ۲۷: ۱۱۶)

اس طرح آیت کریمہ :

وَلِبَشَرِ الَّذِينَ آمَنُوا إِنَّ لَهُمْ
قَدْرًا مِمَّا قَدَّمُوا عِنْدَ رَبِّهِمْ ط الخ

ترجمہ: اور ایمان والوں کو خوشخبری دے دو
کہ ان کے پاس ان کے لئے سچ کا مقام ہے۔

(سورہ یونس: ۲)

اس آیت میں مجاہد نے ”قدم صدق“ کی تشریح ”خیر“ کے لفظ سے کی ہے۔
(بخاری ابواب التفسیر، تفسیر سورۃ یونس)

تفسیر مجاہد کی ایک نمایاں خصوصیت یہ ہے کہ اس کا مطالعہ کرنے سے ان آیات کی
تشریح، جو اب مشکلات القرآن میں شمار ہوتی ہیں اور جن کی تفسیر معرکہ الآراء حیثیت
اختیار کر گئی ہے، صحابہ و تابعین کی آراء کی روشنی میں ہمارے سامنے آجائے گی جس سے اسکا
کافی حد تک رفع ہو سکے گا۔ اس قسم کی چند آیات اور ان کے ماتحت مجاہد کی تفسیری آراء
بطور مثال ملاحظہ ہوں۔ آیت کریمہ :-

وَلِبَشَرِ الَّذِينَ آمَنُوا وَعَمِلُوا الصَّالِحَاتِ
إِنَّ لَهُمْ جَنَّتًا تَجْرِي مِنْ تَحْتِهَا الْأَنْهَارُ ط

ترجمہ: اور جو لوگ ایمان لائے اور نیک عمل
کئے ان کو خوشخبری سنا دو کہ ان کے لئے نعمت
(کے) باغ ہیں جن کے نیچے نہریں بہ رہی ہیں
جیب انہیں ان میں سے کسی قسم کا میوہ کھانے
کو دیا جائے گا تو کہیں گے یہ تو وہی ہے جو ہم
کو پہلے دیا گیا تھا اور ان کو ایک دوسرے کے
ہم شکل میوے دیئے جائیں گے۔

الخ (البقرہ: ۲۵)

”والتواب، متشابہا“ کی تشریح میں مفسرین کے درمیان کافی اختلاف پایا جاتا ہے۔
مجاہد سے اس کی تشریح یوں مروی ہے کہ ”وہ پھل رنگت میں تو ایک دوسرے کے مشابہ
ہوں گے۔ مگر ان کا ذائقہ ایک دوسرے سے مختلف ہوگا جیسے کھیر اور گکڑی۔“

آیت کریمہ :-

وَإِذَا اخْتَلَفْتُمْ فِي شَيْءٍ مِّنْهُ فَاذْكُرُوا اللَّهَ الَّذِي هُوَ أَعْلَمُ بِمَا تُكْتُمُونَ

فوقکم الطور الخ (البقرہ: ۹۳)

ترجمہ: اور جب ہم نے تم (لوگوں) سے عہد لیا

اور کوہِ طور کو تمہارے سروں پر بلند کیا۔

”رفع طور“ کی تشریح میں بھی مفسرین کے درمیان شدید اختلاف موجود ہے۔ مجاہد

کہتے ہیں :-

”رفع الجبل فوقہم كالسحابة فقيل لهم لتؤمنن اوليقعن عليكم“

پہاڑ ان کے اوپر اس طرح اٹھا دیا گیا جن طرح (سروں پر) بادل چھا جاتا ہے اور ان

سے کہا گیا کہ ایمان لے آؤ ورنہ پہاڑ تمہارے اوپر گر پڑے گا۔ (تفسیر طبری ۲: ۱۵۸)

قادة اور ابوالعالية سے بھی ”رفعنا“ کی یہی تشریح مروی ہے (ایضاً)

آیت کریمہ :

ترجمہ :

اور تم ان لوگوں کو خوب جانتے ہو جو تم میں

سے ہفتے کے دن (مچھلی کا شکار کرنے) میں حد

سے تجاوز کر گئے تھے تو ہم نے ان سے کہا کہ ذلیل

و خوار بندر ہو جاؤ۔

ولقد علمتم الذين اعتدوا

مستكم في السبت فقلنا لهم

كونوا قردة خاسئين۔

(البقرہ: ۶۵)

قال مجاهد: سمعت قلوبهم ولم يسمخوا قردة۔ (تفسیر طبری ۲: ۱۷۲، ۱۷۳)

مجاہد کہتے ہیں: ”ان کے دل مسخ کر دیئے گئے اور وہ بندر نہیں بنائے گئے۔“

اس کے برعکس عکرمہ اور قتادة سے مروی ہے کہ وہ لوگ شکل و صورت میں بندر

بنادیئے گئے۔ (تفسیر طبری ایضاً)

آیت کریمہ :

ترجمہ :

اور جو لوگ روزہ رکھنے کی طاقت رکھیں لیکن

رکھیں نہیں) وہ روزے کے بدلے محتاج کو کھانا

کھلا دیں اور جو کوئی شوق سے نیکی کرے تو

اس کے حق میں زیادہ اچھا ہے۔

وعلى الذين يطيعونه

فدية طعام مسكين ومن

تطوع خيرا فهو خير له۔

(البقرہ: ۱۸۴)

اس آیت سے متعلق نسخ کی بحث معرکہ الآراء حیثیت کی حامل ہے اور اس کا

مدار لفظ "یطيقونه" پر ہے۔ مجاہد کہتے ہیں کہ ابن عباسؓ، یطيقونه کو ليطوقونه (از باب تفعیل) پڑھتے تھے۔ اس کا مطلب ہے کہ وہ لوگ جو روزے کو بمشکل برداشت کریں یعنی وہ شیخ فانی جو روزہ رکھنے کی طاقت نہ رکھتا ہو، وہ ہر روز ایک مسکین کو کھانا کھلائے۔ "ومن تطوع خیرا۔" سے مراد ہے کہ جو شخص ایک مسکین۔ لایک روزے کے بدلے) زیادہ (مسکین) کو کھانا کھلائے تو یہ اس کے لئے بہتر ہے۔

(بخاری۔ ابواب التفسیر۔ باب قوله من شهد منكم الشهر فليصمه) ۳۵

اس تشریح و تفسیر سے معلوم ہوا کہ مجاہد اس آیت کے نسخ کے قائل نہیں تھے۔

ترجمہ:

آیات مبارکہ:

انہ لعقرآن کریم فی کتب مکتون لایسہ الا المظہرون۔
یہ بڑے رتبے کا قرآن ہے (جو) کتاب محفوظ میں (لکھا ہوا) ہے۔ اس کو وہی ہاتھ لگاتے

ہیں جو پاک ہیں۔

الواقعة: ۷۷، ۷۸، ۷۹:

"لایسہ الا المظہرون" سے اس فقہی مسئلہ کا استنباط کیا گیا ہے کہ غیر متوضی کے لئے قرآن مجید کا چھونا جائز ہے یا مکروہ؟

لیکن مجاہد کہتے ہیں کہ "المظہرون" سے مراد ملائکہ ہیں۔ (تفسیر طبری جلد ۲، آیت ہذا)

ابن عباس، سعید بن جبیر، قتادہ، جابر بن زید، ابو نعیم اور سفیان نے بھی "المظہرون" کی یہی تفسیر بیان کی ہے جبکہ عکرمہ کی رائے میں "المظہرون" سے مراد "حملة التوراة والانجیل" ہیں۔ (تفسیر طبری ایضاً)

ترجمہ:

آیت کریمہ:

ومن اللیل فتهجد بہ نافلة
اور بعض حصہ شب میں بیدار ہوا کرو (یہ لای عسی ان یتعثک ربک مقاما
شب خیزی) تمہارے لئے (سبب) زیادت

۳۵ مجاہد کی یہ روایت بخاری کے نسخہ مطبوعہ کانپور اور مطبوعہ نور محمد میں تو موجود ہے لیکن بولاق اور لیڈن کے نسخوں میں یہ روایت نہیں ہے۔

محمودا۔ (بنی اسرائیل : ۷۹) ہے۔ قریب ہے کہ خداتم کو مقام محمود میں داخل کرے۔

قال مجاہد المقام المحمود شفاعۃ محمد - مجاہد کہتے ہیں مقام محمود سے مراد

آنحضرت صلی اللہ علیہ وسلم کی شفاعت ہے۔ (مخطوط تفسیر مجاہد)

آیت کریمہ : ترجمہ :

ولقد کتبنا فی الزبور من اور ہم نے نصیحت (کی کتاب یعنی تورات)

بعد الذکر ان الارض یرثہا عبادی کے بعد زبور میں لکھ دیا تھا کہ میرے نیکو کار

الصالحون (الانبیاء : ۱۰۵) بندے ملک کے وارث ہوں گے۔

اس آیت کے الفاظ "الذکر" اور "الارض" کی تفسیر میں کافی اختلاف ہے۔ مجاہد

کہتے ہیں الذکر سے مراد ہے "امر الکتاب عند اللہ" اور الارض سے "ارض الجنة" (سرزمین

جنت) مراد ہے۔ (مخطوط تفسیر مجاہد)

گزشتہ صفحات میں اعمش کا بیان گزر چکا کہ مجاہد اہل کتاب سے بھی بعض

چیزیں دریافت کیا کرتے تھے لیکن ان کی تفسیر میں اسرائیلی روایات شاذو

اسرائیلیات

نادر ہیں، اس قسم کی دو تین مثالیں حسب ذیل ہیں :-

سورة "القلم" کے ابتدائی حرف "ن" کی تشریح کے تحت مجاہد کہتے ہیں :-

کان بقال "ن" الحوت الذی تحت الارض السابعة :-

کہا جاتا ہے کہ ن وہ مچھلی ہے جو ساتویں زمین کے نیچے ہے۔ (تفسیر طبری ۲۹ : ۶۰)

"ن" کی یہ تشریح مجاہد نے کسی صحابی سے نہیں لی تھی اس لئے کہ ان کے استاد خاص

عبداللہ ابن عباس "ن" کو حروف مقطعات میں شمار کرتے ہیں (طبری ایضاً) اس لئے

قرین قیاس ہے کہ یہ روایت کسی کتابی کے واسطے سے مجاہد تک پہنچی ہے۔

آیت کریمہ : ترجمہ :

اور داؤد نے خیال کیا کہ ہم نے ان کو آزمایا ہے

وظن داؤد انما قنناہ

تو انھوں نے اپنے پروردگار سے مغفرت مانگی اور

فاستغفر ربہ وخررکعوا

جھک کر گر پڑے اور (خدا کی طرف) رجوع کیا :-

وناب (ص : ۲۳)

اس آیت کریمہ کے تحت مجاہد بیان کرتے ہیں کہ جب داؤد نبی سے خطا سرزد ہوئی تو وہ چالیس یوم تک بارگاہِ خداوندی میں سجدہ ریز رہے اور اس قدر روئے کہ جائے سجدہ پر سبزہ آگ آیا جس نے ان کے سر کو ڈھانپ لیا اور اس کے بعد داؤد نے پکارا، اے خدا! جہیں زخمی ہو گئی ہے اور چشمہ چشم خشک ہو گیا ہے۔ الخ (تفسیر طبری ۲۳: ۹۶)

ظاہر ہے یہ قصہ اسرائیلیات کی ایک شارح

اسی طرح یہ روایت:

لیث نے مجاہد سے بیان کیا۔

کہ وہ چیونٹی جس نے حضرت سلیمان سے مکالمہ کیا تھا، بہت بڑے بھیرے جیسی

تھی۔ (رحلیۃ اللولیاء - ابو نعیم ۳: ۲۷۹)

یہ بھی اسرائیلی قصص میں سے ایک قصہ ہے، تاہم تفسیر مجاہد میں اس قسم کی روایات

کی تعداد نہ ہونے کے برابر ہے۔

ان مثالوں کے مطالعہ کے بعد ہم اس نتیجے پر پہنچتے ہیں کہ تفسیر مجاہد بحیثیت

مجموعی قرآن مجید کی بہت اچھی تفسیر ہے۔ آیات کا مفہوم انتہائی سادہ الفاظ میں مختصر طور

پر بیان کیا گیا ہے جس سے مشکل آیات کی تفسیر کھل کر سامنے آجاتی ہے۔

